



వసూళ్ల సునామీ

హ్యూటెక్ రోషన్, దీపికా పదుకోన్లు జంటగా తెరకెక్కిన ఏరియల్ యాక్షన్ ఫిల్మ్ ఫైటర్ మూవీ హాట్ టాక్తో బాక్సాఫీస్ వద్ద వసూళ్ల సునామీ సృష్టించింది. తొలి రోజు రూ. 22.50 కోట్లు రాబట్టిన ఫైటర్ ఆపై రెండో రోజు రిపబ్లిక్ డే హాలిడే కావడంతో ఏకంగా 75 శాతం వసూళ్లు పెరిగాయి. రెండో రోజు రూ. 40 కోట్లు వసూలు చేసి సత్తా చాచిన ఫైటర్ మూడో రోజు శనివారం రూ. 28 కోట్లు రాబట్టి భారీ వీకెండ్ వసూళ్ల దిశగా దూసుకెళ్తుంది. చెన్నై, హైదరాబాద్, ముంబై, పుణే, చండీఘడ్, బెంగళూర్, జైపూర్, ఎన్సీఆర్, కోల్కతా, అహ్మదాబాద్ వంటి ప్రాంతాల్లో ఫైటర్ భారీ కలెక్షన్లు రాబడుతోంది. ఫ్రీడ్ విశేషకులు పేర్కొంటున్నారు. శని, ఆదివారాలు మంచి కలెక్షన్లు రాబడితే ఫైటర్ వీకెండ్ కలెక్షన్లో సరికొత్త రికార్డు క్రియేట్ చేస్తుందని సినీ విమర్శకులు, ఫ్రీడ్ అసలస్థిత తరణ్ ఆదర్స్ ఎక్స్ వేదికగా రాసుకొచ్చారు. ఇక ప్రపంచవ్యాప్తంగా మూడు రోజుల్లోనే ఫైటర్ మూవీ రూ. 150 కోట్ల గ్రాస్ వసూళ్లను క్రాస్ చేసిందని ఫ్రీడ్ అసలస్థిత మనోబాల విజయబాల్స్ వెల్లడించారు. కీలక ప్రాంతాల్లో ఫైటర్ వసూళ్లలో గట్టి పట్టు కనబరుస్తోందని చెప్పారు.

పట్టిందల్లా బంగారమే..

అగ్ర కథానాయిక శృతిహాసన్ పట్టిందల్లా బంగారమవుతున్నది. ఈ భామ నటించిన సినిమాలన్నీ విజయం సాధిస్తుండటంతో అదృష్ట నాయిక అంటూ అభిమానులు సంబరపడిపోతున్నారు. గత ఏడాది తెలుగులో వీరసింహారెడ్డి, వాల్తేరు వీరయ్య, సలార్, హాయ్ నాన్న సినిమాలు ఈ అమ్మడికి మంచి విజయాలను అందించాయి. ఈ నేపథ్యంలో కథల ఎంపికలో మరింత వైవిధ్యానికి ప్రాధాన్యత ఇవ్వాలని నిర్ణయించుకుంటుంది శృతిహాసన్. తాజా సమాచారం ప్రకారం తమిళంలో 'వేలు నాచ్చియార్' అనే వీర వనిత పాత్రలో నటించబోతున్నదట. స్వాతంత్ర్య సంగ్రామంలో పాల్గొన్న ధీర వనితగా తమిళనాట వేలు నాచ్చియార్ ప్రసిద్ధికెక్కింది. కథలోని దేశభక్తి అంశాలు, తన పాత్రలోని ధీరత్వం నచ్చడంతో ఈ సినిమాకు శృతిహాసన్ ఓకే చెప్పిందని తమిళ సినీ వర్గాల్లో వినిపిస్తున్నది. ఇప్పటివరకు ఎక్కువగా గ్లామర్ రోల్స్లోనే కనిపించిన ఈ అమ్మడు తొలిసారి స్వాతంత్ర్య పోరాట నేపథ్య కథలో నటిస్తుండటం ప్రాధాన్యతను సంతరించుకుంది. దాదాపు నాలుగేళ్ల విరామం తర్వాత మాతృభాష తమిళంలో శృతిహాసన్ నటించబోతున్న చిత్రమిదే కావడం విశేషం.



'ఇచ్చట వాహనములు నిలుపరాదు' అంటూ టాలీపుడకు పరిచయమైన హర్యానా అందం.. మీనాక్షి చౌదరి. ఆ తర్వాత 'ఖిలాడి'గా మాన్ మహారాజ రవితేజ సరసన ఆడిపాడింది. అడివి శేష్తో 'హిట్ 2' కొట్టిసింది. తాజాగా.. 'గుంటూరు కారం'లో సూపర్ స్టార్ మహేశ్ బాబుతో తెరను పంచుకున్నది. అందచందాలతోపాటు అభినయాన్ని మేళవించి.. వరుస అవకాశాలను దక్కించుకుంటున్న 'మీనాక్షి' మనసులో మాటలు.. సూపర్ స్టార్ మహేశ్ బాబుతో నటించే అవకాశం వచ్చిందని తెలియగానే నా ఆనందానికి అవధులు లేకుండా పోయాయి. మొదటిరోజు మొదటి షాట్ కూడా ఆయనతోనే! చాలా టెన్షన్ పడ్డాను. నా భయాన్ని గమనించి.. టెన్షన్ పడద్దనీ, కావాలంటే ఇంకొంత టైమ్ తీసుకోమని ధైర్యం చెప్పారు మహేశ్. ఆ మాటలే నాలో భయాన్ని పోగొట్టాయి. ఎంతోధైర్యం ఇచ్చాయి నాకోసం నేను కొన్ని నియమాలు పెట్టుకున్నా. అందులో ప్రధానమైంది.. నా కంఫర్ట్ స్పెష్ ఏమాత్రం అసాకర్యంగా అనిపించినా.. ముందే చెప్పేస్తాను. ఈ కారణంగా నేను పెద్దపెద్ద ప్రాజెక్టులను కూడా వదిలేసుకున్నాను. తెరపై ముద్దులకు సంబంధించి కూడా.. కొన్ని నియమాలు పాటిస్తూ, స్పెష్ డిమాండ్ చేసి, మరి అసభ్యకరంగా లేకుంటే.. నేను సిద్ధమే! కానీ, కేవలం ముద్దు సీన్ల కోసమే అంటే.. నేను కచ్చితంగా వద్దని చెబుతాను. తెలుగు సినిమా పరిశ్రమ నా పట్ల చాలా ఆప్యాయత చూపుతున్నది. భాష ఏదైనా మంచి సినిమాలు చేయాలని నా కోరిక. అందుకోసమే ఆచితూచి ఎంచుకుంటున్నా. డబ్బు కంటే ముఖ్యంగా.. నేను చేసే పనికి ప్రశంసలతోపాటు గౌరవం దక్కాలని కోరుకుంటున్నా. మహేశ్ బాబు లాంటి వ్యక్తులు చాలా అరుదుగా ఉంటారు. ఆయన చాలా మంచి వ్యక్తి.. ఎంతో ప్రత్యేకం కూడా! సెట్లో ప్రతి ఒక్కరినీ గౌరవిస్తారు. అందుకే ఆ స్థాయిలో ఉన్నారు. ఇక రవితేజ.. ఫైర్ బ్రాండ్! తన కామెడీ టైమింగ్ అద్భుతం. తెలుగులో బ్యాట్ టూ బ్యాట్ ఆఫర్లు వస్తున్నాయి. చాలా స్క్రిప్టులు వింటున్నాను. సినిమాలో బిజీగా మారడం కోసమే.. ఏ ప్రాజెక్టును పడితే ఆ ప్రాజెక్టును ఓకే చేయడం నాకు నచ్చదు. ఏదైనా ఒక గొప్ప ప్రాజెక్టులోనే భాగం కావాలని అనుకుంటున్నా. అప్పుడే, మన సత్తా ప్రపంచానికి తెలుస్తుంది. సినిమాలో నా పాత్ర ప్రాధాన్యం గురించే ఆలోచిస్తా! ఆ పాత్ర నిడివి ఎంతన్నది పట్టించుకోను. అంతిమంగా ప్రేక్షకులను ప్రభావితం చేయాలి. 'ఐటమ్ సాంగ్స్'కు నేను వ్యతిరేకం కాదు. కానీ, ఇప్పుడే చేయకూడదని మాత్రం నిర్ణయించుకున్నా! కేవలం ఇలాంటి సినిమాలో చేయాలని గిరి గీసుకొని కూర్చోలేదు. అన్ని రకాల పాత్రలూ చేయడానికి సిద్ధంగా ఉన్నా. కొత్త విషయాలను ప్రయత్నించే విషయంలో ఎట్టి పరిస్థితుల్లోనూ వెనక్కి తగ్గను. ఇప్పుడు కాకపోతే, ఎప్పుడు? ప్రస్తుతం 'గుంటూరు కారం' సక్సెస్ ఎంజాయ్ చేస్తున్నా. వరుణ్ తేజోతో కలిసి చేస్తున్న 'మట్టా' షూటింగ్ ఈ ఏడాది చివర్లో ప్రారంభం అవుతుంది. దాంతోపాటు మరో తమిళ సినిమాలోనూ చేస్తున్నా.

షరతులు వర్తిస్తాయే..

మరో 200 రోజుల్లో..

అల్లు అర్జున్ హీరోగా సుకుమార్ దర్శకత్వంలో రూపొందిన 'పుష్ప ది రెజ్' చిత్రం సంచలన విజయం సాధించిన విషయం విదితమే. 2021లో బిగ్ బస్ట్ బ్లాక్ బస్టర్ గా నిలిచింది ఆ చిత్రం. అల్లు అర్జున్ కెరీర్లోనే ఇది అతి పెద్ద విజయం కాగా, ఈ సినిమాతోనే ఆయన జాతీయ స్థాయిలో ఉత్తమ నటుడిగా అవార్డ్ పొందారు. దీనికి సీక్వెల్ గా 'పుష్ప 2 ది రూల్' రూపొందుతోంది. ఈ సినిమా ఎప్పుడెప్పుడు విడుదలవుతుందా అని ఆసక్తిగా ఎదురు చూస్తున్న ప్రేక్షకులలో చిత్ర యూనిట్ ఇటీవల విడుదల చేసిన ప్రకటించి జోష్ పెంచింది. తాజాగా సోమవారం మరో ఇంట్రెస్టింగ్ అప్డేట్ను నిర్మాతలు ఇచ్చారు. మరో రెండు వందల రోజుల్లో 'పుష్ప 2' వస్తుందంటూ ప్రత్యేక పోస్టర్ విడుదల చేశారు. స్వాతంత్ర్య దినోత్సవం సందర్భంగా ఆగస్టు 15న ప్రపంచ వ్యాప్తంగా ఈ సినిమాను విడుదల చేస్తున్నట్లు ప్రకటించారు. ప్రస్తుతం ఈ చిత్రం షూటింగ్ శరవేగంతో జరుగుతోంది. రష్యన్ మండస్ట్రీ హీరోయిన్ గా నటిస్తున్న ఈ చిత్రంలో ఫహద్ ఫాజిల్, ధనుంజయ్, సునీల్, అనసూయ తదితరులు నటిస్తున్నారు. నవీన్ ఎర్రేని, వై.రవిశంకర్ నిర్మాతలు.



మహా శివరాత్రికి 'భీమా'

గోపీచంద్ పోలీస్ ఆఫీసర్ గా సత్రిస్తున్న యూనిక్ యాక్షన్ ఎంటర్టైన్మెంట్ 'భీమా' విడుదల చేసిన ప్రకటించారు. మహా శివరాత్రి సందర్భంగా మార్చి 8న థియేటర్లకు రానుంది. ఈ సందర్భంగా సరికొత్త పోస్టర్ విడుదల చేశారు. పోలీసు ఆఫీసర్ గెటేపల్ ఫెరోసియస్ గా గోపీచంద్ కనిపించారు. కన్నడ దర్శకుడు ఎ.హార్ష ఈ సినిమాతో తెలుగులోకి పరిచయమవుతున్నారు. కె.కె.రాధామోహన్ నిర్మాత. ప్రియా భవానీశంకర్, మాళవిక శర్మ హీరోయిన్లుగా నటిస్తున్నారు. ఈ చిత్రానికి మాటలు: అజ్ఞు సుహంకారి, సంగీతం: రవి బ్రహ్మార్, సినిమాటోగ్రఫీ: స్వామి జె గౌడ, ఎడిటింగ్: తమ్మిరాజు, ఆన్లైన్ ఎడిటింగ్: కిరణ్.

నటుడు వేణుకు పితృవియోగం

టాలీవుడ్ నటుడు వేణు తొట్టెంపూడి ఇంట విషాదం నెలకొంది. ఆయన తండ్రి ప్రొఫెసర్ వెంకట సుబ్బారావు (92) సోమవారం ఉదయం తుదిశ్వాస విడిచారు. దీంతో ఆయన నివాసంలో విషాదఘాయలు అలుముకున్నాయి. జూబ్లీహిల్స్లోని మహాప్రస్థానంలో అంత్యక్రియలు నిర్వహించారు. పలువురు సినీ ప్రముఖులు సంతాపం తెలిపారు. కొందరు అంత్యక్రియలకు హాజరయ్యారు. నటుడు వేణును పరామర్శించి ఓదార్చారు.

